

فضی قصے کہانیوں اور بھوٹے لطیفوں سے پاک بچوں کامیگزین

تنہی مجاہد کا انتقام

پندرہ روزہ
لاہور
پاکستان

روضۃ الاطفال

156 15 نومبر 2013ء 10 محرم الحرام 1435ھ

اقبال کا بچپن

دور دنیا کا میرے دم سے اندھیرا ہو جائے
ہر جگہ میرے چمکنے سے اجالا ہو جائے
ہو میرا کام غریبوں کی حمایت کرنا
درد مندوں سے ضعیفوں سے محبت کرنا
ہو میرے دم سے یونہی میرے وطن کی زینت
جس طرح پھول سے ہوتی ہے چمن کی زینت

قیمت 5 روپے

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

فَمِنْ الْجَنَّةِ

حضرت ابوودر الدینؓ سے روایت ہے کہ رسول اللہ ﷺ نے فرمایا: بے شک اللہ تعالیٰ نے بیماری نازل فرمائی اور ہر بیماری کی دوا بھی نازل فرمائی۔ پس تم حلال (اشیاء) سے (علاج) کرو اور حرام (اشیاء) سے پرہیز کرو۔ (ابوداؤد)

(اسامہ بن نعمان - گجرات)

اللہ کی طرف جس کا وہ سب کچھ ہے جو آسمانوں میں اور زمین میں ہے اور کافروں کے لئے شدید عذاب سے تباہی ہے جو آخرت پر دنیا کی زندگی کو محبوب رکھتے ہیں اور اللہ کے راستے سے روکتے ہیں اور اس میں ٹیڑھا پن ڈھونڈتے ہیں وہی دور کی گمراہی میں ہے۔

(سورہ ابراہیم: 3-2)

(محمد آصف - رحیم مارکیٹ)

بہتری بہت

السلام وعلیکم ورحمۃ اللہ وبرکاتہ

اسلام کے سپاہیو!

امید ہے کہ آپ ایمان و صحت کی بہترین حالت میں ہوں گے اور اپنے ایمان کو مزید بہتر کرنے کے لئے کوشاں ہوں گے۔ آج پہلی بات میں آپ سے کچھ مشورے لینے ہیں، ارے گھبرانا نہیں..... آپ کا مشورہ قبول بھی کیا جائے گا۔ لہذا بے دھڑک اچھے اچھے مشورے دیں۔ بس ذرا جلدی سے اپنے دماغ کی بتی جلا لیں..... لیکن بتی جلانے سے پہلے یہ سن لیں کہ مشورہ دینا کس بارے میں ہے۔ بس ہم نے سوچا ہے کہ روضۃ الاطفال میں کچھ نئے سلسلے شروع کئے جائیں۔ اب آپ نے ہمیں مشورہ دینا ہے کہ کون سا نیا سلسلہ شروع کیا جاسکتا ہے۔ جس کا مشورہ قبول کیا گیا اور سلسلہ شروع کر دیا گیا اس کو انعام بھی ملے گا۔ لہذا تیاری پکڑیں اور قلم بھی پکڑیں کیونکہ آپ نے لکھ کر بھیجنا ہے۔

ساتھ میں سردی بڑھ رہی ہے تو اپنا خیال رکھیں اور گرم کپڑوں کا استعمال شروع کر دیں۔ کہیں یہ نہ ہو کہ آپ بیمار ہو جائیں اور ”روضہ“ کی یہ محفل آپ کے جوش و جذبے اور حاضری کے بغیر ماند پڑھ جائے اور ساتھ آپ کی طاقت بھی کم ہو جائے جسے آپ نے اسلام کے غلبے اور کفر کے خاتمے کے لئے صرف کرنا ہے۔

اللہ آپ کا حامی و ناصر ہو
والسلام

سونے کی دعا

بِسْمِ اللَّهِ، رَبِّ وَضَعْتُ جَنِّي، وَبِكَ أَرْفَعُهُ إِنَّ أَمْسَكَتْ نَفْسِي، فَارْحَمْهَا وَإِنْ أَرْسَلْتَهَا، فَاحْفَظْهَا بِمَا تَحْفَظُ بِهِ الصَّالِحِينَ

”تیرے ہی نام کے ساتھ اے میرے پروردگار! میں نے اپنا پہلو رکھا اور تیرے نام کے ساتھ اسے اٹھاؤں گا، پس اگر تو میری جان کو روک لے تو اس پر رحم کر اور اگر چھوڑ دے تو تو اس کی حفاظت کر جس کے ساتھ تو اپنے نیک بندوں کی حفاظت کرتا ہے“ (بخاری: ۶۳۲ - مسلم: ۲۷۱۴)

(محمد محسن - لیاقت پور)

ایڈیٹر: عبدالرحمن

خط و کتابت کیلئے: پی او بکس نمبر 102، جی پی او لاہور / ای میل: rozah100@yahoo.com آفس: 0313-5967575

بریک اور گاڑی کے ٹائروں کے پیچنے کی آواز آئی۔ ہیں۔

مظہر نے تمام خدشات اور وسوسوں کو ایک جانب رکھ کر تیزی سے اس زخمی لڑکے کی طرف بڑھا۔ لہو سے تر جسم کو گود میں اٹھایا اور ہسپتال کی جانب دوڑ لگا دی۔ لڑکا بے ہوش تھا۔ خون بہت زیادہ بہہ رہا تھا، لہذا اس نے ٹیکسی رکوائی اور اسے فوراً ہسپتال پہنچایا۔

ہسپتال میں اس کا علاج شروع ہو گیا، علاج چلتا رہا اور دو دن کے بعد اس کی حالت قدرے بہتر ہوئی تو گھر کا پتہ پوچھا اور والدین کو اطلاع دی۔ مظہر نے اس کے علاج میں کوئی کسر باقی نہیں چھوڑی تھی۔ اپنی تمام جمع پونجی اس نے خرچ کر دی تھی لیکن اس کا دل پھر بھی مطمئن تھا۔

اس بچے کے والدین بہت پریشان تھے وہ اطلاع ملتے ہی ہسپتال پہنچ گئے۔ یہ بعد میں پتہ چلا کہ اس کا والد کسی سرکاری محکمے میں بہت بڑا آفیسر تھا۔

اس نے جب ساری روداد لڑکے کے باپ کو سنائی تو احسان مندی سے اس کی آنکھیں بھر آئیں۔

نخے قارئین! مظہر نے تو کسی لالچ یا صلہ کی امید کے بغیر ایک مجبور انسان کی مدد کی تھی۔ اسے یہ بھی معلوم نہ تھا کہ یہ کس کا بیٹا ہے؟ اس نے اپنے ناگفتہ بہ حالات کی بھی پرواہ نہیں کی اور ایک معصوم انسان کی جان بچائی۔

اللہ تعالیٰ کو اس کی یہ ادا پسند آئی اور اس کی مشکلات کا حل نکال دیا۔ اس بچے کے والد کے ذریعے مظہر کو بہت اچھی ملازمت مل گئی۔ عین اس حدیث کے مطابق رسول اللہ ﷺ نے فرمایا: اللہ تعالیٰ اس وقت تک بندے کی مدد کرتا رہتا ہے جب تک بندہ اپنے دوسرے بھائی کی مدد کرتا رہتا ہے۔ اب مظہر کے بچے بھی ہیں جو دوسرے بچوں کی طرح سکول جاتے ہیں اور مطمئن زندگی گزارتے ہیں۔

(عمر سالک۔ سکرو بلتستان)

دیکھا تو وہ خوبصورت سالڑ کا سرک کے درمیان تڑپ رہا تھا۔ اس کیون میں لت پت جسم کو دیکھ کر ارد گرد کے لوگوں میں بھگدڑ مچ گئی اور سب بھاگ گئے۔ گاڑی والے نے ایک لمحے کو رک کر سر پیچھے نکال کے دیکھا اور جس تیزی سے اس لڑکے کو کچلا تھا اس سے

نیکی کا صلہ



کہیں زیادہ تیزی سے غائب ہو گیا۔ ایک لمحے کو مظہر نے بھی سوچا کہ بھاگ جاؤں.....!! پولیس کیس اور عدالت کے جھنجھٹ میں کون پڑے گا.....! لیکن اگلے ہی لمحے اس کی نظروں میں قرآن کریم کی وہ آیت گھومنے لگی۔

مَنْ أَحْيَاهَا فَكَأَنَّمَا أَحْيَا النَّاسَ جَمِيعًا.

(سورہ المائدہ: 32)

”جو شخص کسی ایک جان کو (ناحق قتل ہونے سے) بچائے، تو گویا اس نے تمام لوگوں کی جان بچائی۔“

اسی طرح ایک مسلمان ہونے ناطے سے نبی ﷺ کے وہ فرامین بھی یاد آنے لگیجو رحمدلی اور صلہ رحمی کے متعلق

روزانہ صبح کام کی تلاش میں نکلتے وقت اس کے کانوں میں اپنے دونوں بچوں کی فرمائشیں گونجنے لگتی تھیں۔ ابو میں نے سکول جانا ہے مجھے نیابتہ اور یونیفارم لادیں۔ کتنی معصوم فرمائش تھی.....! جب وہ صبح سویرے سکول جاتے ہوئے چمکتے دھلتے چہرے اور یونیفارم دیکھتا تو اس کی حالت غیر ہونے لگتی۔

وہ کتنا بے بس تھا..... نخے منے عدنان اور عفان کی اتنی معصومانہ فرمائش بھی پوری نہیں کر سکتا۔ مظہر نے گریجویشن کر رکھی تھی لیکن اسے کہیں بھی نوکری نہیں ملی۔ ہر جگہ سے مایوس ہو کر اس نے

مزدوری شروع کر دی۔ مگر وہ اپنے حال پر صابر و شاکر تھا۔ وہ رشوت دے کر نوکری حاصل کرنے کے حق میں نہیں تھا۔ اس کے دو بچے تھے پانچ سالہ عدنان اور تین سالہ عفان..... اس کی آمدنی اتنی نہیں تھی کہ وہ بچوں کو پڑھا سکتا۔ اس کی روزانہ کی اجرت سے تو بس گھر کا گزر بسر ہی چلتا تھا۔

اللہ نے اسے بہت ہی نیک سیرت صابر و شاکر بیوی بھی دی تھی جو بچوں کو گھر میں پڑھاتی اور اسی پر قناعت کر لیتی تھی۔

مظہر حسب معمول کام سے واپس آ رہا تھا۔ تھکاوٹ سے اس کا بدن چور تھا لیکن آج وہ روزانہ سے زیادہ خوش تھا اور اسے گھر پہنچنے کی جلدی تھی۔ دراصل اسے ایک ہفتے کی مزدوری مل گئی تھی اور وہ عدنان کے لئے کتابیں وغیرہ لانے کا سوچ رہا تھا۔

وہ راستے میں ہی تھا کہ اسے

ایک 14 سالہ لڑکا دکھائی دیا جو اپنے دوسرے ساتھیوں کے ساتھ اچھلتا کودتا ہوا جا رہا تھا۔ صاف لگ رہا تھا کہ وہ ٹیوشن سنٹر سے چھٹی کر کے گھر جا رہے ہیں۔ مظہر ابھی اس لڑکے کے متعلق سوچ رہا تھا کہ اسے تیز



اوقات میں دانت صاف کرنے کا اہتمام کرتے ہیں تو خوب اچھی طرح گلی بھی کر کے سویا جاسکتا ہے۔ مقصد دانتوں کی صفائی ہے۔..... سونے سے پہلے ہاتھ روم کی ضرورت ہے تو ضرور فراغت حاصل کریں اور یہ عادت پختہ کریں کیونکہ اس طرح نہ کرنے سے رات آرام میں خلل واقع ہو سکتا ہے۔

(واضح رہے کہ سب سے پہلے بسم اللہ پڑھ کر کرہ بند کرنے کا کہا گیا تو اس لئے آج کل اکثر گھروں میں ملاحظہ باتھ ہوتے ہیں۔ اگر ایسا نہ ہو تو پہلے وضو مسواک لباس کی تبدیلی وغیرہ سے فارغ ہو کر اپنے کمرے کا رخ کیجئے)

سونے سے پہلے کمرے کی بتیاں اور سردیوں میں ہیٹر، گیس والا چولہا اور انگیٹھی وغیرہ سب بند کر کے سوئیں کیونکہ بے احتیاطی سے اکثر نقصان ہو جاتا اور بعض اوقات انسانی جان تک چلی جاتی ہے۔ پیارے نبی ﷺ نے فرمایا: ”آگ تمہاری دشمن ہے جب سویا کرو تو آگ بجھایا کرو۔“ (صحیح بخاری)

اور ان سب چیزوں کا تعلق آگ اور اس کے بھڑکنے سے ہی ہے ناں!! اب مرحلہ آیا بستر کے انتخاب کا تو ساتھیو! اللہ تعالیٰ فرماتے ہیں:

اَلَمْ نَجْعَلِ الْاَرْضَ مِهْدًا (سورہ النبا: 6)

”کیا ہم نے زمین کو بچھونا نہیں بنایا؟“

سو کسی پریشانی کی ضرورت ہی نہیں کہ اب فلاں چارپائی میری ہے..... ڈبل بیڈ ہو تو مجھے نیند آتی ہے۔ یاد رکھئے کہ نیند کا تعلق بستر سے نہیں ہے دنیا میں کتنے ہی لوگ ہیں جو اعلیٰ ونفیس بستر پر سو کر بھی نیند سے محروم ہوتے ہیں۔..... اور خواب آور ادویات استعمال کرتے ہیں۔ چنانچہ شکر ادا کیجئے اس ذات رحیم و کریم کا جس نے ہمارے زمین کو بچھونا بنادیا۔

کچھ نہ ملے تو چادر یا دری فرش پر ہی بچھا کر سو جائیں۔

دیکھئے ناں پیارے نبی ﷺ کا بستر کھجور کی پٹائی وٹاٹ پر مشتمل تھا۔..... ویسے بھی آج کل اکثر حضرات ان لوگوں کو فرش یا سخت بیڈ پر سونے کی تلقین کرتے ہیں جن کی کمر

مفید بھی..... سکول جانا ہو یا چھٹیاں ہوں یہ نہیں کہ چھٹیوں میں آپ بارہ بجے تک سو کر دیگر گھر والوں کا موڈ خراب کرتے رہیں.....!!

☆ نماز عشاء کے بعد آپ سونے کی تیاری کریں تو چاہیے کہ اپنے کمرے کا دروازہ ”بسم اللہ“ پڑھ کر بند کریں۔ کیونکہ بسم اللہ نہ پڑھنے سے شیطان ڈیرہ جمالیتا ہے.....!!

☆ سونے سے وضو کر لیں کیونکہ پیارے نبی ﷺ کا معمول تھا کہ سونے سے پہلے وضو کیا کرتے تھے۔ (صحیح مسلم)

اس طرح ایک تو آپ تازہ دم ہوں گے جلد کو راحت ملے گی اور جلد ہی سکون کی وادی میں داخل ہو جائیں گے اور وضو ویسے بھی صغیرہ گناہوں کے جھڑنے کا باعث ہے۔ یوں آپ سونے سے پہلے اپنے گناہوں کو بھی دھو ڈالیں گے۔ وضو مسنون انداز میں مکمل اطمینان سے کیجئے!

ویسے آپ کو یاد تو ہوگا ہی کہ آپ کے بچپن میں غالباً آپ کی امی آپ کو نہلا کر تیل لگاتی تھیں تاکہ آپ مکمل پرسکون ہو کر سوئے رہو۔..... تو وضو کے اثرات بھی ایسے ہوں گے!

سونے سے پہلے مسواک یا برش کا بھی اہتمام کیجئے کیونکہ رات کو جو کھانا کھایا جاتا ہے اگر دانت صاف کئے بغیر سویا جائے تو کھانے کے ذرات دانتوں میں پھنسے رہیں گے اور ساری رات ان میں سراندہ پیدا ہو کر معدے کے لئے نقصان دہ ثابت ہوگی!

اگر آپ دیگر مختلف

نفسہ ساتھیو!

نیند کیسی عظیم نعمت ہے؟ کہ آپ لاکھ تنکے ہوئے ہوں..... پریشانی کا شکار ہوں..... پڑھائی سے اکتا گئے ہوں..... تو آپ کچھ وقت کے لئے سو جائیں تو نئے سرے سے تازہ دم ہو جاتے ہیں..... کبھی کبھار تو ایسا بھی ہوتا ہوگا کہ کلاس جاری ہو اور آپ سوتے سوتے جھوم رہے ہوں اور کبھی تو ماں جی سے کوئی ضد کرتے ہوئے روتے روتے جہاں بیٹھے ہوں وہیں سو جاتے ہوں گے۔ کیا خوب عمر ہوتی ہے یہ بھی کہ نہ نرم گدے کی فکر..... نہ اعلیٰ بستر کا غم..... اور یہ نیند بھی کیا خوب چیز ہے جو غموں الجھنوں کی وادی سے نکال کر آغوش سکون میں اتار دیتی ہے۔ خیر ہم نے آج سیکھے ہیں کچھ سونے کے آداب!!

تو چلئے سب سے پہلے اپنے خالق و مالک کے بنائے ہوئے نظام فطرت پر ایک نظر کریں کہ اللہ تعالیٰ قرآن مجید میں ارشاد فرماتے ہیں:

وَهُوَ الَّذِي جَعَلَ لَكُمُ اللَّيْلَ لِبَاسًا وَالنَّوْمَ سُبَاتًا وَجَعَلَ النَّهَارَ نُشُورًا. (سورہ الفرقان: 47)

”اور وہی (اللہ) ہے جس نے تمہارے لئے رات کو لباس اور نیند کو (ذریعہ) آرام بنایا اور اس نے دن کو اٹھ کھڑے ہونے کا وقت بنایا۔“ وَجَعَلْنَا نَوْمَكُمْ سُبَاتًا.

(سورہ النبا: 9)

”اور ہم نے تمہاری نیند کو آرام کا ذریعہ بنایا۔“

ان آیات سے ہمیں پتہ چلتا ہے کہ رات انسانوں کے آرام و سکون..... اور دن محنت کر کے تلاش معاش اور دیگر سرگرمیاں بجالانے کے لئے بنایا گیا ہے۔

اس لئے پہلا سبق تو یہ ہے کہ رات کو جلدی سونے اور صبح جلدی اٹھنے کی عادت اپنائی جائے یہ نظام فطرت ہے اور صحت کے لئے



میں درد وغیرہ ہوتا ہو..... طبی نقطہ نظر سے بچوں کی وہ عمر جس میں ان کی جسمانی نشوونما ہو رہی ہو تو انہیں نرم بستر پر نہ لٹایا جائے۔

سونے سے پہلے اپنے بستر چاہے اوپر ہو یا نیچے اچھی طرح جھاڑ لیجئے کیونکہ پیارے نبی ﷺ نے فرمایا: ”جو بستر پر جائے تو اپنی چادر کے کنارے سے اسے تین بار جھاڑ لے اس لئے کہ وہ نہیں جانتا کہ اس کے بعد بستر پر کیا چیز آگئی“ (صحیح البخاری) پیارے نبی ﷺ نے فرمایا:

”جب تم بستر پر پہنچو تو آیت الکرسی پڑھو اللہ کی طرف سے (تم پر) ایک محافظ مقرر ہو جائے گا اور شیطان صبح (تمہارے) تنک قریب نہ آسکے گا“ (صحیح البخاری: 5010)

اسی طرح سورۃ البقرۃ کی آخری دو آیات رات بھر کے لئے کافی ہیں۔ (صحیح البخاری)

بستر پر لیٹتے وقت 33 مرتبہ سبحان اللہ 33 مرتبہ الحمد للہ اور 34 مرتبہ اللہ اکبر پڑھئے ”پیارے نبی ﷺ نے اپنی صاحبزادی خواتین جنت کی سردار فاطمہ بنت محمد ﷺ کو یہ ورد بتا کر فرمایا کہ یہ تمہارے لئے ایک نوکر سے بہتر ہیں۔“ (صحیح مسلم)

انسان جب تھک ہار کر بستر پر دراز ہوتا ہے تو یقین کے ساتھ یہ کلمات ادا کرنے سے ساری تھکاوٹ دور ہو جاتی ہے۔

اپنے بستر پر پہنچ کر یہ مسنون دعا بھی ضرور پڑھیں اور اپنے پروردگار عظیم کی عظمت و کبرائی اور شکرانے کے ترانے گاتے ہوئے خود کو اس کے سپرد کر دیجئے گا:

الْحَمْدُ لِلّٰهِ الَّذِیْ اَطْعَمَنَا وَسَقَانَا، وَكَفَانَا
وَآوَانَا، فَکُمْ مِمَّنْ لَا کَافِیَ لَهُ وَلَا مُؤْوِیَ.

(صحیح مسلم)
”سب تعریف اللہ کے لئے ہے جس نے ہمیں کھلایا، پلایا اور (یہ) ہمارے لئے کافی ہو گیا اور ہمیں ٹھکانہ دیا، کتنے ہی لوگ ایسے ہیں جن کی نہ کوئی کفایت کرنے والا ہے اور نہ ٹھکانہ دینے والا“

پیارے نبی ﷺ جب سونا چاہتے تو دایاں ہاتھ اپنے دائیں رخسار مبارک کے نیچے رکھتے اور دعا پڑھتے:

اللّٰهُمَّ فَنِّ عَذَابَكَ یَوْمَ تَبْعُثُ عِبَادَكَ.

(ابوداؤد)

”اے اللہ! مجھے اس دن عذاب سے بچانا جس دن تو اپنے بندوں کو اٹھائے گا“

پیارے نبی ﷺ کی یہ دعا بھی کتنی پیاری ہے کہ:
بِسْمِکَ رَبِّ وَضَعْتُ جَنْبِیْ وَبِکَ اَرْفَعُهُ
اِنْ اَمْسَکْتَ نَفْسِیْ فَارْحَمْهَا وَاِنْ اَرْسَلْتَهَا
فَاَحْفَظْهَا بِمَا تَحْفَظُ بِهٖ عِبَادَکَ الصَّالِحِیْنَ.

(صحیح البخاری)

”اے میرے رب! تیرے نام کے ساتھ میں نے اپنا پہلو (بستر پر) رکھا اور تیرے ہی نام کے ساتھ اٹھاؤں گا/ گی۔ اگر تو میرے روح روک لے تو اس پر رحم فرما اور اگر تو اسے چھوڑ دے تو اس کی ایسے حفاظت فرما جیسے تو اپنے صالح بندوں کی حفاظت فرماتا ہے۔“ اس کے علاوہ بھی دیگر مسنون اذکار آپ دعاؤں کی کسی مستند کتاب سے یاد کر سکتے ہیں اس کے لئے دعاؤں کی کتاب ”حصن المسلم“ آپ کے لئے بہت مفید رہے گی!!

ام المؤمنین حضرت عائشہ رضی اللہ عنہا فرماتی ہیں کہ پیارے نبی ﷺ جب بستر پر تشریف لاتے تو دونوں ہتھیلیاں ملا کر معوذتین (سورۃ الاخلاص، سورۃ قلعاور سورۃ الناس) تین دفعہ پڑھ کر پھونکتے اور پھر جسم کے جس حصے تک پہنچا سکتے، پھیرتے۔ (صحیح البخاری)

تو آئیے جی! اس مضمون سے جو سبق اخذ ہوا وہ یہ کہ:

☆ اپنے کمرے وغیرہ کا دروازہ بسم اللہ پڑھ کر بند کرنا ہے۔

☆ وضو کر کے سونے کا اہتمام کرنا ہے۔

☆ بستر جھاڑ کر سونا اور مسنون اذکار پورے شعور سے کرنے ہیں۔

☆ دائیں کروٹ لیٹنا ہے۔

☆ اوندھے منہ لیٹنے سے پرہیز کرنا ہے کہ ایسا انداز اختیار کرنے سے پیارے نبی ﷺ نے منع فرمایا ہے۔ (یعنی پیٹ کے بل لیٹنا) آپ ﷺ نے ایک دفعہ ابوذر غفاری رضی اللہ عنہ کو ایسے سوتے دیکھا تو منع فرمایا۔

☆ رات کو جلدی سونا اور صبح نماز فجر کے لئے

جلدی بیدار ہونے کی نیت کر کے سونا ہے۔

☆ زیادہ آرام دہ و نرم بستر کے غم میں نہیں گھلنا بلکہ جو چیز بآسانی میسر آجائے سو جانا ہے چاہے فرش ہی کیوں نہ ہو؟؟؟

ان آداب کو ملحوظ خاطر رکھتے ہوئے جب آپ اللہ کے بنائے ہوئے قانون اور پیارے نبی ﷺ کی سنت مبارکہ پر عمل کرتے ہوئے سونیں گے..... تو پرسکون نیند آپ کے تعاقب میں ہوگی اور جب آپ خود کو اپنے خالق و مالک کی کبریائی اور اس کی وحید کے ترانے پڑھتے ہوئے اس کے سپرد کر دیں گے تو وہ ضرور آپ کی حفاظت فرمائے گا..... زندگی کا ایک وقت مقرر ہے اور حالت نیند میں بھی ہماری روح اللہ کے قبضہ قدرت میں ہوتی ہے لیکن وہ جس کی چاہتا ہے لوٹا دیتا ہے اور جس کی چاہتا ہے قبض کر لیتا ہے۔

اور اگر زندگی کی مہلت ختم ہو اور اپنے پروردگار کے پاس جانے کا وقت قریب آگے تو ہمارے اس حالت میں سونے سے خوش ہو کر..... ہمارا مالک نظر کرم فرما کر جنت کے باغ و بہار کا حقدار بنادے۔ آمین

دعا ہے پروردگار عظیم ہماری زندگیوں کو بامقصد اور اپنی رضا کے تابع کر دے.....!

اپنے محبوب ﷺ کی کامیاب زندگی کو نمونہ بنانے کی توفیق دے اور ہم سے خوش ہو جائے۔ اٹھنا، بیٹھنا ہو یا سونا جاگنا سب اس کی عبادت بن جائے اور یہ مقصد پورا ہوتا نظر آئے کہ

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ

(سورۃ الذاریات: 56)

”اور میں نے جن اور انسان اسی لئے تو پیدا کئے ہیں کہ وہ میری ہی عبادت کریں۔“

(آمین اللہم آمین)

(جو یہ یہ بتول۔ چکوال)

⑧ خلقت سے تکلیف دور کر کے خود اٹھالینا حقیقی

سناوت ہے۔

⑨ اخلاص یہ ہے کہ اعمال کا عوض نہ چاہے دنیا کو

آخرت کے لئے اور آخرت کو اللہ کے لئے چھوڑ دے۔

⑩ گفتگو میں اختصار سے کام لو۔ کلام اتنا ہی مفید

ہوتا ہے جتنا آسانی سے سنا جاسکے۔

⑪ جو اللہ کے کاموں میں لگ جاتا ہے اللہ اس

کے کاموں میں لگ جاتا ہے۔

(استفادہ: مخزن اخلاق)

(مجاہد اسرار احمد قصوری۔ نوری والا قصور)

جہاد..... حرف زندگی

چلتا رہ جہاد پر قسمت کی بات ہے
دین حق پہ کٹ جانا عظمت کی بات ہے
شہادت کی جو سعادت مل جائے ساقیو
تو جان لو کہ یہ بڑی رحمت کی بات ہے
جنت میں گر نصیب نبیوں کا ساتھ ہو
اس سے بڑھ کے بھی کوئی عزت کی بات ہے
اسلام سر بلند ہو دنیا میں دوستو
تو قیر دین حق ہو رفعت کی بات ہے
جہاد حرف زندگی اس سے فرار موت
راہ نبی ﷺ کو چھوڑنا ذلت کی بات ہے
کچھ دشمن جہاد ہیں کچھ دوست جہاد
یہ رب کی دوستو نعمت کی بات ہے
جو جارہے ہیں روز یہ جہادی قافلے
ان پہ کسی کا بس نہیں قدرت کی بات ہے
کشمیر میں کفر پہ غالب ہیں مجاہد
اللہ کے یہ فضل اور نصرت کی بات ہے
(مریم اکرام، مظہر فرید کالونی صادق آباد)



اقوال زریں

- ① صدقہ فقیر کے سامنے عاجزی سے اور باادب ہو کر پیش کر کیونکہ خوش دلی سے صدقہ دینا قبولیت کا نشان ہے۔
- ② عبادت ایک پیشہ ہے، دکان اس کی خلوت ہے، راس المال اس کا تقویٰ ہے اور نفع اس کی جنت ہے۔
- ③ گناہ سے تو پر کرنا واجب ہے مگر گناہ سے بچنا واجب تر ہے۔
- ④ دنیا کے ساتھ مشغول ہونا جاہل کا بد ہے لیکن عالم کا بد تر ہے۔
- ⑤ جسے رونے کی طاقت نہ ہو وہ رونے والوں پر رحم ہی کیا کرے۔
- ⑥ اس دن پر آنسو بہا جو تیری عمر کا گزر گیا اور اس میں نیکی نہیں کی۔
- ⑦ خوف الہی بقدر علم ہوتا ہے اور اس سے بے خوفی بقدر جہالت۔

دیکھ لو

ہمیں لکارنے والو ذرا پلٹ کر اپنا انجام دیکھ لو
لہو میں رنگے وہ بیاباں دیکھ لو
لہو میں رنگی داستانِ انتقام دیکھ لو۔
لاشوں سے مزین اپنے مکان دیکھ لو
وہ شینوں کی صورت جنہیں کہتے ہو تم خدا
ان کے آگے ہمارے رب کا نظام دیکھ لو
جنہیں آگ میں جلاتے ہو بے رحمی سے تم
ذرا اک نظر ان کے نام دیکھ لو
وہ جن کے آگے جھکاتے ہو صبح و شام سر
ذرا ہمارے رب کے انجام دیکھ لو

(مرسلہ: اخت عبد الصبور احسن۔ لالہ موسیٰ)

”چھٹی کا دن“

جب بھی چھٹی کا دن آیا
ہر بچے کا دل لہرایا
بچو لیکن یاد یہ رکھنا
وقت کو تم برباد نہ کرنا
اپنے بے لگتے کو تم چپک کر لو
خالی پین سیٹی سے بھر لو
کاپی قلم کتاب کو دیکھو
پنسل ریڑ حساب کو دیکھو
اپنی وردی کو دھو لو
کھیلو، کودو اور نماز پڑھ کر سو لو
کرلو صاف جوتے اور جرابیں
ترتیب سے رکھو سب کتابیں
کل کے لئے تم رہو تیار
سکول سے تاکہ پڑے نہ مار
چھٹی کا دن مت ضائع کرنا
اس دن بھی کچھ لکھنا پڑھنا
(کاشف شاہد۔ گولارچی بدین سندھ)

خطرناک غلطیاں

◆◆◆ اس خیال میں رہنا کہ ہمیشہ تندرست، خوبصورت اور تونگری رہوں گا۔

◆◆◆ اس نیت سے عیب کرنا کہ صرف دو چار مرتبہ کر کے چھوڑ دوں گا۔

◆◆◆ اپنا راز کسی دوسرے کو بتا کر اس کو پوشیدہ رکھنے کی درخواست کرنا۔

◆◆◆ ہر ایک کے متعلق ظاہری شکل و صورت دیکھ کر رائے قائم کرنا۔

◆◆◆ اپنی آمدنی سے زیادہ خرچ کرنا اور کسی نغبی عطیے کا امیدوار رہنا۔

◆◆◆ بیکاری میں آئندہ کے لئے خیالی پلاؤ پکانا اور خوش رہنا۔

◆◆◆ اپنے آپ کو سب سے زیادہ عقل مند اور لائق آدمی تصور کرنا۔

◆◆◆ دوسروں کی موت کو دیکھتے ہوئے اپنے آپ کو بری سمجھنا۔

◆◆◆ ادائیگی قرض کے متعلق دلفریب ذرائع آمدنی کا تصور باندھ کر غیر ضروری اخراجات کے لئے بے دھڑک قرض لینا۔

(عائکہ منیر-126 جنوری)



قیامت کے روز تین عدالتیں

حضرت ابو ہریرہ رضی اللہ عنہ سے روایت ہے کہ نبی اکرم صلی اللہ علیہ وسلم نے ارشاد فرمایا: قیامت کے دن تین عدالتیں ہوں گی۔

① ایک عدالت میں تو معافی ہے ہی نہیں یہ تو اللہ تعالیٰ کے ساتھ کسی کو شریک بنانے کی ہوگی، یعنی اس عدالت میں صرف ایمان اور کفر کا مقدمہ پیش ہوگا۔

② دوسری عدالت میں اللہ تعالیٰ صاحبِ حق کو اس کا حق ضرور دلائیں گے۔ گواہ اپنے پاس سے عطا

فرمائیں یا جس کے ذمہ کسی کا حق ہے اس سے وصول کر کے دیا جائے گا اور یہ عدالت بندوں کے آپس میں معاملات کی ہوگی، اس میں مظلوم کو ظالم سے بدلہ دلوا دیا جائے گا۔

③ تیسری عدالت اللہ تعالیٰ کے حقوق کی ہوگی۔ اس میں اللہ تعالیٰ زیادہ پرواہ نہیں کریں گے، یہ اللہ کریم کے اپنے حقوق کی عدالت ہوگی اگر وہ چاہیں گے تو معاف فرما دیں گے۔

(مشکوٰۃ)

(مبین عاشق)

مومن اور درخت

◆ درخت پر جتنا زیادہ پھل لگا ہوتا ہے وہ اتنا ہی جھکا ہوتا ہے۔ اسی طرح مومن جتنا نیک اور ایماندار ہوتا ہے اس کے اندر اتنی ہی عاجزی ہوتی ہے۔

◆ جیسے درخت سہارے اور سائے دار کا کام دیتا ہے اسی طرح مومن بھی دوسرے مسلمان بھائیوں کے لئے سہارا ہوتا ہے اور مشکل وقت میں دوسروں کی مدد کرتا ہے۔

◆ درخت تنگی آنکھوں کو سکون مہیا کرتا ہے۔ اسی طرح مومن دوسروں کو سکون مہیا کرنے والا ہوتا ہے اس سے کسی کو تکلیف نہیں پہنچتی۔

◆ درخت ہوا کو صاف رکھتے ہیں اسی طرح مومن معاشرے میں پھیلی ہوئی برائیوں کو ختم کرنے کی کوشش میں لگا رہتا ہے۔

◆ درخت زمین کی زرخیزی کو ظاہر کرتا ہے اسی طرح مومن یہ بتاتا ہے کہ ابھی دلوں میں خیر باقی ہے۔

◆ درخت پھل دیتا ہے اسی طرح مومن بندہ بھی لوگوں میں خیرات بانٹنے والا ہوتا ہے اس کے ہاتھ اور زبان سے دوسروں کو نقصان نہیں ہوتا۔

◆ درخت جتنا بڑا ہوتا ہے اس کی جڑیں اتنی ہی مضبوط ہوتی ہیں اسی طرح مومن جتنا پرہیز گار ہوتا ہے اس کا ایمان (جو اس کی بنیاد اور جڑ ہے) اللہ پر اتنا ہی زیادہ ہوتا ہے۔

◆ درخت کٹنے کے بعد فرنیچر کی صورت میں بہت سالوں تک فائدہ مند ہوتا ہے۔ اسی طرح نیک بندے کے اعمال اور بالخصوص اس کی نیک اولاد ان کے لئے صدقہ جاریہ ہوتی ہے اور لوگوں کے دلوں میں ان کی یاد باقی رہتی ہے۔

(آئینہ رشید-شکر گڑھ)



◆ قرآن: لفظ قرآن قراءۃ سے نکلا ہے جس کے معنی ہیں بار بار پڑھی جانے والی کتاب۔

◆ قرآن اللہ تعالیٰ کی آخری کتاب ہے۔ اس کی حفاظت کی ذمہ داری اللہ تعالیٰ نے خود لی ہے۔ قرآن ایک ایسی کتاب ہے کہ اس میں شک کی کوئی گنجائش نہیں۔ قرآن متقین کے لئے ہدایت و رہنمائی کا منبع ہے۔

◆ قرآن پڑھنے والا اور قرآن کو پڑھانے والا ان کو بہترین انسان کہا گیا ہے۔

◆ قرآن کو نازل کرنے والا رب العالمین ہے۔

◆ قرآن کو لے کر آنے والا روح الامین ہے۔

◆ جس شخص پر نازل کیا گیا وہ نبیوں کے سردار ہیں۔

◆ قرآن 23 سال میں نازل ہوا۔

◆ اسی قرآن سے اللہ تعالیٰ بہت سی قوموں کو بلند کرتا ہے اور اسی کتاب سے اللہ تعالیٰ قوموں کو پستیوں میں دھکیل دیتے ہیں۔ یہ قرآن کا اعزاز ہے کہ آج دنیا میں اس کے لاکھوں حافظ موجود ہیں۔ قرآن کو منانے والے خود مٹ کر رہ گئے۔

◆ اسی قرآن میں سابقہ کتابوں کا خلاصہ اور زندگی گزارنے کا سلیقہ اور مکمل طریقہ موجود ہے۔

اللہ سے دعا ہے اللہ تعالیٰ قرآن پر عمل کرنے کی توفیق دے۔ آمین

(نعیم الرحمن-مرکز یرموک چٹوکی)

پیارے بچو! آج کے اس دور میں ہم دنیاوی علوم کی تو بڑی موٹی موٹی کتابیں زبانی یاد کر جاتے ہیں مگر زندگی گزر جاتی ہے اور ہمارے طالب علم کو یہ نہیں پتہ ہوتا کہ اللہ قرآن کی پہلی صورت میں کیا ارشاد فرما رہے ہیں۔

دیکھیں اقبال نے اگر اتنا بلند مقام پایا ہے تو اس کی وجہ یہی ہے کہ اقبال بچپن ہی سے قرآن کے ترجمے کو سمجھ کر پڑھتے تھے۔ اس کے علاوہ ان کی شاعری قرآن کے مفہوم کی عکاسی کرتی ہے۔ اقبال بچپن ہی سے یکے نمازی بھی تھے۔ پانچ وقت کی نماز کے ساتھ ساتھ ”نماز تہجد“ بھی پڑھتے تھے۔ بعض اوقات تو تمام رات تہجد میں گزر جاتی تھی۔ اقبال نماز کو مومن کی معراج سمجھتے تھے۔ فرمایا:

شوق ترا اگر نہ ہو میری نماز کا امام
میرا قیام بھی حجاب میرا سجود بھی حجاب
علامہ اقبال کا بچپن بڑا ہی نالا تھا۔ بچپن ہی سے سخت محنتی تھے۔

اقبال کے بچپن کا واقعہ ہے کہ ایک دفعہ نصف شب کے قریب والدہ ماجدہ کی آنکھ کھلی تو دیکھا کہ اقبال قریب بیٹھے سکول کا کام کر رہے ہیں۔ آپ کی والدہ آپ کو بچپن میں پیار سے بلا کہا کرتی تھی۔

والدہ: بالے بیٹا اتنی رات گئے کیا پڑھ رہے ہو؟
اٹھو سو جاؤ۔

اقبال: (ساکت اور محو رہتے ہیں کوئی جواب نہیں)

والدہ: (شانے سے پکڑ کر) اٹھو بیٹھے صبح کام کر لینا سو جاؤ۔

اقبال: (کسمساکر) بے جی سو یا ہوا تو ہوں۔
اقبال کا بچپن ہی سے تحقیقی ذہن تھا۔ جس چیز کا نہ پتہ ہوتا فوراً پوچھ لیتے۔ ایک دفعہ بچپن میں اقبال اپنے تین چار دوستوں کے ساتھ سیر کے لئے شہر سے دور نکلے تو سڑک کے کنارے ایک خستہ حال بوڑھا کسان بل چلا رہا تھا۔ اس کے گرد گرد دھیتوں میں گندم کی پکی ہوئی

پکارا جاتا ہے پیدا ہوئے۔
نومولود کا نام ان کی والدہ نے ”محمد اقبال“ رکھا۔
اقبال بھی دو سال کے تھے کہ کسی بیماری میں جو تکلیف لگانے کی ”دوا“ تجویز کی گئی۔ کپٹی پر جو تکلیف لگانے سے داہنی آنکھ سے کافی مقدار میں خون خارج ہو گیا جس کی وجہ سے داہنی آنکھ کی بصارت ہمیشہ کے لئے جاتی رہی۔

اقبال کا بچپن

لیکن بائیں آنکھ کی بینائی اس قدر تیز تھی کہ انہیں آخری عمر تک کبھی دائیں آنکھ چلانے جانے کا احساس نہ ہوا۔
آخر عمر میں جب صحت مند بائیں آنکھ میں بھی موتیا تر آیا تو انہیں اس وقت احساس ہوا کہ ان کی آنکھ پہلے ہی ناکارہ ہو چکی ہے۔ ابتدائی تعلیم قدیم اور روایتی طرز کے مکتب میں حاصل کی۔ پہلے انہیں مولانا غلام حسن کے مکتب میں بٹھایا گیا اور ازاں مولوی میر حسن کے مکتب میں درس و دروس کے بعد انہی کے مشورے پر سکاؤچ مشن سکول میں داخل کروایا گیا۔

اقبال کو حصول علم میں دنیاوی تعلیم کے ساتھ ساتھ دین کے علم کا بھی بہت زیادہ شوق تھا۔ اقبال بچپن ہی سے روزانہ بعد نماز صبح نہایت پابندی اور ذوق و شوق سے قرآن مجید کی تلاوت کیا کرتے تھے۔ اسی ذوق و شوق کو دیکھ کر آپ کے والد نے نصیحت کی تھی کہ ”جب تم قرآن پڑھو تو یہ سمجھو کہ اللہ تعالیٰ خود تم سے ہم کلام ہے۔“

اقبال جب بھی قرآن کی تلاوت کرتے تو قرآن معنی و مفہوم کو بھی سمجھتے جس کی وجہ سے قرآن پڑھتے ہوئے اتنا روتے کہ قرآن کے اوراق بھی بھیگ جاتے۔ جب تلاوت ختم ہو جاتی تو اٹھا کر دھوپ میں رکھ دیتے تاکہ صفحات خشک ہو جائیں۔

اقبال تعلیمات قرآنی کو عالم انسانیت اور بالخصوص عالم اسلام کی فلاح و بہبود کا واحد ذریعہ سمجھتے تھے۔

یہ عجب حسن اتفاق ہے کہ انیسویں صدی کا آٹھواں عشرہ بڑا ہی مرموز خیز تھا۔ علامہ محمد اقبال محمد علی جوہر (1877) ”محمد علی جناح (1876)“ سائنس دان اسٹائن آئن سٹائن (1879) اور اس کے علاوہ بڑے بڑے فلسفی اسی عشرے کی پیداوار ہیں۔ گویا قدرت دنیا کے مختلف شعبوں میں جو انقلاب لانا چاہتی تھی اس کی داغ بیل اسی عشرے میں ڈالی گئی۔

علامہ محمد اقبال کے آباؤ اجداد ہندو برہمن تھے۔ پھر اللہ نے انہیں اسلام کی دولت سے مالا

مال کیا۔ علامہ اقبال نے اپنے خاندانی پس منظر کو یوں بیان کیا

میں اصل کا خاص سومنائی
آبا میرے لاتی و منائی
علامہ اقبال کے والد شیخ نور محمد اپنے خاندان میں ”میاں جی“ کے لقب سے معروف تھے۔ پہلے پہل انہوں نے گزر اوقات کے لئے بچوں کے کرتے بنانے شروع کئے۔ پھر اس کے بعد انہوں نے ڈپٹی وزیر بکرا کی ”ملازمت“ اختیار کر لی۔ اس کے بعد علامہ اقبال کے والد محترم نے ٹوپیاں سینے کا کاروبار شروع کیا۔ جس نے بڑی ترقی کی۔

شیخ نور محمد بڑے متقی انسان تھے۔ علامہ اقبال کی والدہ ماجدہ امام بی بی خاندان میں ”بے جی“ کے نام سے پکاری جاتی تھیں۔ وہ لکھنا پڑھنا تو نہ جانتی تھیں مگر اپنے شوہر کی طرح صوم و صلوة کی بڑی پابند تھیں۔ حسن سلوک کے باعث محلے کی عورتیں ان کی گرویدہ تھیں۔ آپ غریب عورتوں کی خفیہ امداد کیا کرتی تھیں۔ ان کی دیانتداری کی وجہ سے محلے کی عورتیں ان کے پاس زیورات اور نقدی وغیرہ امانت کے طور پر رکھواتی تھیں۔ محلے یا برادری کی خواتین کی آپس میں کبھی تو ٹکار ہوتی تو ”بے جی“ ثالث مقرر ہوتی تھیں۔


حضرت اقبال 9 نومبر 1877ء بمطابق 3 ذی قعدہ 1294ھ کو سیالکوٹ کے محلے چودھری وہاب میں جسے آج کل اقبال اسٹریٹ کے نام سے

لکھی جا چکی ہیں۔ اقبال نے اپنی شاعری سے حقیقت میں امت مسلمہ کو بیدار کیا ہے۔ اقبال نے بچوں کے لئے بھی بہت سی نظمیں لکھی ہیں۔

دعا گائے اور کمرہ ہمدردی پرندے کی فریاد پہاڑ اور گلہری اور مرکز اور کبھی شامل ہیں۔ اقبال کی زندگی کے آخری ایام میں الٹی اور تھوک کے ساتھ خون آنے لگا تھا۔ کمزوری کا ایسا عالم تھا کہ دس بیس قدم چلنا بھی دو بھر ہو گیا۔ اس شدید علالت میں بھی آپ اپنی ملت سے غافل نہیں تھے۔ مسلم لیگ کے حوالے سے قوم کی رہنمائی کرتے رہے۔ شدید علالت میں آپ کے عزیز و اقارب آپ کے پاس تھے کہ آپ زار و قطار رو رہے تھے۔ احباب نے سمجھا کہ شاید تکلیف میں شدت پیدا ہو گئی ہے مگر جب پوچھا تو بتانے لگے کہ ”مجھے اس وقت قوم کا خیال آ رہا ہے کہ آزادی و عظمت کے لئے میں نے قوم کو جو طریقے بتائے ہیں اگر ان پر عمل نہ کیا تو کیا بنے گا؟ چند ہی گھنٹوں بعد 21 اپریل 1938ء میں بوقت صبح صادق اپنی جان جان آفریں کے حوالے کر دی۔

اناللہ وانا الیہ راجعون

مصعب عمیر



دور دنیا کا میرے دم سے اندھیرا ہو جائے
ہر جگہ میرے چمکنے سے اجالا ہو جائے
ہو میرا کام غریبوں کی حمایت کرنا
درد مندوں سے ضعیفوں سے محبت کرنا
ہو میرے دم سے یونہی میرے وطن کی زینت
جس طرح پھول سے ہوتی ہے چمن کی زینت

پہلی پوزیشن حاصل کی۔ پہلی پوزیشن حاصل کرنے کی وجہ سے فقیر سید جمال الدین میڈل (برائے مری) اور خلیفہ محمد حسن اپنی سن میڈل (برائے انگریزی) حاصل کیا۔ ایم اے فلسفہ کے امتحان میں اقبال واحد امیدوار تھے جو پاس ہوئے اور خان بہادر شیخ ناک بخش میڈل ملا۔

ستمبر 1905ء میں اعلیٰ تعلیم کے لئے یورپ چلے گئے اور 27 جولائی 1908ء میں وطن واپس آئے۔ اس تین سالہ قیام کے دوران آپ نے اپنی خداداد ذہانت اور اعلیٰ استعداد کی بدولت میونخ یونیورسٹی (جرمنی) سے پی ایچ ڈی اور لنکڈن سے بیرسٹری کے امتحانات پاس کئے۔ ایک بہت ہی اہم بات کہ اقبال یورپ میں اتنا عرصہ رہے مگر یورپ کی تہذیب و تمدن کے اسیر نہیں ہوئے بلکہ وہ جتنے مسلمان پہلے تھے اس سے زیادہ مسلمان اور اسلام کے شیدائی ہو کر واپس آئے۔ وہ خود فرماتے ہیں:

خیرہ نہ کر رکھا جلوہ دانش فرنگ
سرمہ ہے میری آنکھ کا خاکِ مدینہ و نجف
علامہ اقبال کی خدمات کا احاطہ ایک ہی جست میں نہیں کیا جاسکتا۔ اقبال کی خدمات پہ ہزاروں کتابیں

سنہری بالیاں لہلہا رہی تھیں۔ اقبال بوڑھے کسان کے قریب جا بیٹھے۔

اقبال: بابا! گندم کے یہ کھیت کس کے ہیں؟
کسان: یہ کھیت تو میرے ہیں لیکن ان کے سینے میں لہلہانے والی گندم نہ جانے کس کی ہے۔

اقبال: اگر صرف زمین ہی تمہاری ہے تو فصل تمہاری نہیں تو تم خون پسینہ ایک کیوں کر رہے ہو؟
کسان: اگر تم کسی کسان کے بیٹے ہو تو چند سال ٹھہر جاؤ اس سوال کا جواب تمہیں خود بخود مل جائے گا۔
علامہ اقبال بچپن ہی سے اپنے اساتذہ کی بہت زیادہ عزت کیا کرتے تھے۔ آپ اپنے اساتذہ کی ہر خدمت بجالاتے تھے۔ ایک دفعہ اقبال اپنے استاد مولوی میر حسن کا سودا سلف لے کر بازار سے لوٹے تو مولوی میر حسن دروازے پر کھڑے کسی سے باتیں کر رہے تھے۔

میر حسن: اقبال میں نے تمہیں کتنی دفعہ کہا ہے کہ بازار سے ہمارا سودا سلف نہ لایا کرو۔

اقبال: کیوں جناب! میرا قصور؟
میر حسن: تم میرے شاگرد ہو تو کر نہیں ہو۔
اقبال: جناب میں آپ کا شاگرد تو کر ہوں۔

اقبال نے سیالکوٹ کے سکاچ مشن کالج کی طالب علمی کے زمانے میں شعر کہنا شروع کر دیئے تھے۔ پہلے پنجابی میں شعر کہتے تھے۔ پھر اپنے استاد مولوی میر حسن کے مشورے پر اردو میں کہنے شروع کر دیئے۔ شاعری کی طرف اقبال کا رجحان کے پس منظر میں میر حسن کی ذات نظر آتی ہے۔ جو کہ خود بھی اردو اور فارسی کے بڑے عمدہ شاعر تھے۔

جب اقبال نے گورنمنٹ کالج لاہور میں داخلہ لیا تو ان کی شاعری کا شوق پہلے سے کہیں زیادہ ترقی کر گیا۔ اب وہ ذریعہ خط و کتابت مرزا داغ دہلوی کے شاگرد بن گئے۔ اب انہیں اپنی غزلیں بہ غرض اصلاح دہلی حیدر آباد کن بھیجنے لگے تھے۔ چند ایک غزلوں کی معمولی سی اصلاح کے بعد داغ نے انہیں صاف صاف لکھ بھیجا: اقبال آپ کے کلام کو اصلاح کی ضرورت نہیں ہے۔ آپ نے گورنمنٹ کالج لاہور سے بی اے کرنے کے بعد عربی اور انگلش میں ایم اے میں یونیورسٹی میں

رپورٹ الحمد یہ روضہ سوسائٹی صادق آباد

صادق آباد کے طلباء کی تربیت و اصلاح کے لئے ہم نے یہ طے کیا کہ ہم صادق آباد کے سکول کے بچوں کے درمیان تقریری مقابلہ کروائیں گے۔

اس پروگرام کی تیاری زور و شور سے شروع ہوئی اور تاریخ 15 اکتوبر بروز اتوار 2013ء طے کی گئی۔



مہمان خصوصی فرخ سہیل ربانی نے بچوں کی اصلاح کے لئے جامع گفتگو کی اور بتایا کہ ہم نے اپنے سکولوں اور گلی محلے کے بچوں کو اپنی دعوت کیسے پیش کرنی ہے۔ اس کے بعد الحمد یہ روضہ سوسائٹی مسئول انوار الرحمن بھائی نے الحمد یہ روضہ سوسائٹی کا مختصر تعارف کروایا اور بچوں کو الحمد یہ روضہ سوسائٹی کی طرف سے شائع ہونے والا رسالہ ”روضۃ الاطفال“ کا مختصر تعارف کروایا اور سب بچوں کو تعارف کے لئے ایک ایک روضۃ الاطفال بھی دیا گیا۔

آخر میں بچوں سے عہد لیا کہ آپ ہمارے اگلے پروگرام میں اپنے سکول کے کلاس فیلوز اور گلی محلے کے دوستوں کو بھی ساتھ لائیں گے۔ اختتام پر بچوں کی خاطر تواضع کی گئی۔ اس طرح سب بچے خوشی خوشی اپنے گھر لوٹے۔

دعوت دی گئی۔ انہوں نے اپنی خوبصورت آواز میں نظم پیش کی۔ اس کے بعد مختلف سکولوں سے آئے ہوئے طلباء نے مقابلے میں پرجوش انداز میں سیرت النبی ﷺ کے موضوع پر تقاریر کیں۔

بچوں کی تقاریر کے بعد مہمان خصوصی عبدالرحیم بھائی نے بچوں میں کو نصیحت کی۔ اس کے بعد

جس دن پروگرام شروع ہونا تھا پروگرام دن صبح 9 بجے تقریری مقابلے کا آغاز ہوا۔ پروگرام میں عبدالرحیم بھائی اور فرخ سہیل بھائی نے مہمان خصوصی کی حیثیت سے شرکت کی۔

مقابلے کا آغاز تلاوت قرآن پاک سے کیا گیا اس کے بعد نظم کے لئے اسامہ اکرام بھائی کو

رپورٹ: اسد اللہ اکرام مجاہد صادق آباد

المحمدیہ روضہ سوسائٹی کے زیر اہتمام

تقریری تقریری مقابلہ

ہدایات:

- ۱۔ اپنے من پسند موضوع پر تقریر لکھ کر بھیجیں۔
- ۲۔ اپنی تحریر پر نو بکس 102 پر بھیجیں۔
- ۳۔ تحریر کا انداز تقریری ہونا چاہیے۔
- ۴۔ آپ کی تحریر 22 نومبر تک موصول ہو جانی چاہئیں۔
- ۵۔ بہترین تحریر کو الحمد یہ روضہ سوسائٹی کی طرف سے انعام دیا جائے گا۔

صورت حال میں ہمیں ہمیشہ اپنے دماغ کا استعمال کرنا چاہیے۔ سوچ و بچار کر کے بہترین حل تلاش کرنا چاہیے کہ کچھ لوگ کسی چھوٹی سی بات کو لیکر اتنا پریشان ہو جاتے ہیں کہ ان کے اوسان خطا ہو جاتے ہیں اور وہ مسئلے کو حل کرنے کی بجائے اور زیادہ پریشان ہو جاتے ہیں۔ لیکن عقل مند لوگوں کی نشانی یہ ہے کہ وہ سوچنے کے بعد ایسا حل نکالتے ہیں جس سے سناپ بھی مر جاتا ہے اور لالچی بھی نہیں ٹوٹتی۔

ایسی ہی ایک ترکیب حکیم عمر خیام کے ذہن میں آئی اور انہوں نے فوراً قلم دوات اٹھایا اور بادشاہ سلامت کو لکھ بیجھا۔

”بادشاہ سلامت کا اقبال بلند

تشریف لائیں اور حکومت کے اہم فیصلوں کا اعلان کریں۔ ملک کے سارے حکیموں اور طبیبوں نے اپنا زور لگایا مگر بادشاہ سلامت کی تکلیف کم نہ ہوئی۔

ایک دن ایک درباری کو یاد آیا کہ حکیم عمر خیام کو تو ابھی تک بلایا ہی نہیں گیا۔ یہ سوچ آتے ہی اس نے جھٹ اپنا مشورہ بادشاہ سلامت کو پیش کر دیا۔ مشورہ قبول کیا گیا اور اس کے مشورے پر بادشاہ نے حکیم عمر خیام کو حاضر ہونے کا حکم جاری کیا۔

پیارے بچو! عمر خیام نہ صرف ایک

سر کا استعمال

اچھا حکیم تھا بلکہ ماہر ریاضی دان اور بلند پایہ شاعر بھی تھا اور سونے پہ سہاگہ یہ کہ وہ عقل مندی میں بھی بے مثل تھا۔ جب اسے بادشاہ سلامت کا حکم ملا تو اس وقت وہ ریاضی کے کسی مسئلے میں سخت الجھا ہوا تھا۔ حکم سن کر ایک دفعہ تو وہ سخت پریشان ہو گیا۔ فوہ طور پر ریاضی پہ تحقیق کو چھوڑ کر نہیں جاسکتا تھا اور دوسری طرف بادشاہ سلامت کی ناراضگی مول لینا بھی بہت بڑا نقصان تھا۔ اس نے غور و خوض شروع کیا کہ اس پریشانی میں سب سے اچھا حل کیا ہو سکتا ہے کہ میں اپنا کام بھی جاری رکھوں اور بادشاہ سلامت بھی ناراض نہ ہوں۔

پیارے بچو! یاد رکھیں کہ ایسی


پیارے بچو! اللہ رب العزت نے انسان کو بے شمار نعمتوں سے نوازا ہے۔ اگر ہم اللہ تعالیٰ کی نعمتیں گننا چاہیں تو گن نہیں سکتیا اور ان کا پوری طرح شکر ادا کرنا تو انسان جیسی کمزور مخلوق کے لئے ممکن ہی نہیں۔ لیکن پھر بھی ہمیں اپنے اللہ کا شکر ادا کرنے کے لئے اس کا حکم ماننا چاہیے۔

عقل و دانائی اور فہم و فراست انسان کے اوپر اللہ تعالیٰ کا خاص فضل ہے۔ اس کو استعمال کر کے انسان دنیا میں بڑے بڑے کام سرانجام دے سکتا ہے۔ مثال کے طور پر اگر آپ اپنے سکول یا محلے کے بچوں کی قیادت کرنا چاہتے ہیں اور ان کے لیڈر بننا چاہتے ہیں تو آپ کے لئے ضروری

نہیں کہ آپ جسمانی طور پر بڑے طاقت ور ہوں یا آپ کے پاس بہت سارے پیسے ہوں۔ آپ اپنی عقل و فراست سے کام لے کر اپنی قیادت میں سارے بچوں کو اچھے اچھے کاموں پر لگا سکتے ہیں۔

ایک دفعہ ملک سلجوق بادشاہ کے پاؤں میں موج آ گئی۔ موج اتنی شدید تھی کہ دن کو چین آتا نہ رات کو سکون ملتا تھا۔ وہ تکلیف سے سخت پریشان تھا اور زیادہ بڑی پریشانی یہ تھی کہ موج کی وجہ سے سلطنت کے سارے امور رکے ہوئے تھے اور کوئی ان کی دیکھ بھال کرنے والا نہ تھا۔ بادشاہ کی بیماری کی وجہ سے اس کے وزیر اور مشیر بھی پریشان تھے اور سارے اس سوچ میں تھے کہ اب کیا کیا جائے اور کیسے بادشاہ سلامت جلد صحت یاب ہو کر ہمارے درمیان

(سورہ نمل - مقرر آباد)



قافلہ لہا گیا حیرا میں اور منزل لیے دور
ہم سفر میں رہے شکارِ دشتِ ریزنِ لہو سے
اس بخاری کو جو ان کے سونے سے جان ہی
خنجرِ ریزن اُسے گویا لالِ عید تھا
خوف لہتا لیے ترپ کی طرف تنہا چل
بے زیارت سوئے بیت اللہ پہنچاؤں گا کیا
خوف جاں رکھتا نہیں کچھ دشتِ بھلائی
گو سلامت چل سٹائی کی لہرائی میں ہے
گو سلامت یہ عقل نہیں اندیش چالاک ہے

اس بیابانِ بچی نحرِ خشک کا ساحل ہے دور
رہ گئے تھوڑے کے بے دل بیت اللہ سے
موت کے ترپ میں پائی اپنے زندگی
”یا ترپ دل میں لب ہل نعرہ تو حیرت
سوق لیتا ہے کہ ”تو مسلم ہے بے بغاوت
عاشقوں کو روزِ محشر منہ نہ دکلاؤں گا کیا
بجرتِ مدح و ثناء ترپ میں تھی تھی طائر
عشق کی لذت مگر خطروں کی جاں کا پیوس ہے
اور ناثر آدمی کا کس قدر بے باک ہے۔
(اقبالؒ)
بانگ درا



ماہ نور ادریس

ماہ نور ادریس



1st



3rd



ایک باتوں میں چمک پڑی کیا
نیل کے ساحل سے کوئی
کراچی کے ساحل پر

میرا مہینہ عید تھی

2nd



ایک باتوں میں چمک پڑی کیا
نیل کے ساحل سے کوئی
کراچی کے ساحل پر

میرا مہینہ عید تھی

نوٹ پہلے تین انعام یافتگان کو
500 روپے کی کتب ارسال کی جائیں گی

اگلی تصویری نمائش کا موضوع
سردی کا موسم

کیمپ میں فوجی کمانڈر

کہ ہم ایک جنگل سے گزر رہے تھے اور اطلاع ملی کہ کچھ فوجی گاؤں سے جنگل کی طرف بڑھ رہے ہیں۔

ہم چونکہ ہو گئے۔ چلتے چلتے ہمیں اپنے سے کچھ نیچے کی طرف فوجیوں کی آوازیں سنائی دینے لگیں۔ وہاں جھڑپ ہوئی پھر کارروائی ہوئی۔ فوجیوں کا بہت سا نقصان ہوا لیکن بھاگتے ہوئے انس کے پاؤں پر چوٹ لگ گئی۔ چوٹ اتنی شدید تھی کہ ہمیں اسے اٹھا کر جنگل عبور کرنا پڑا۔

اس کے بعد اسے ایک سکول میں داخل کروادیا گیا۔ پڑھائی کے ساتھ ساتھ انس نے مجاہدین کی تربیت بھی مکمل کر لی۔ کالج سے فارغ ہونے کے بعد اس نے امیر صاحب سے واپس جانے کی ضد کی تو اسے اجازت دے دی گئی۔ یہ نوجوان مجاہد قریباً 2 سال ہندو فوجیوں کے ساتھ برسرِ پیکار رہا۔ اسی دوران اس نے کئی ایک کارروائیاں کیں۔

انس کی زبانی جب ہم اس کی کارروائیاں سنتے تو حیران ہو جاتے۔ اس نے جو بھی کارروائی کی ہندو فوج کو شدید نقصان پہنچا اور بات یہ اس لئے تھی کہ وہ جب بھی کوئی کارروائی کرتا اسے اپنے گھروالوں پر ہوئے ظلم یاد آ جاتے۔ اس لئے مزید جوش کے ساتھ حملہ کرتے ہوئے فوج کو نقصان پہنچاتا۔

پیارے بچو! انس کی زندگی سے ہمیں بہت سارے سبق ملتے ہیں۔ چھوٹی عمر میں مجاہدین کے ساتھ محبت کرنا، پڑھائی اور کھیلنے کے ساتھ ساتھ میدانِ مہم میں جانے کی تمنا ہر دم دل میں رکھنا۔ کفار اور اسلام دشمنوں کو دنیا میں ذلیل و رسوا کرنے کے لئے بھرپور تیاری اور تربیت حاصل کرنا تاکہ تمام مظلوم مسلمانوں کو ظلم و ستم سے نجات مل جائے اور اسلام دنیا پر غالب ہو جائے۔

ضبط تحریر: بدرسدید۔ کراچی

الگ سے ایک کمرے میں بٹھاتی جسے ہم ماں جی کہہ کر پکارتے تھے۔ وہ ہماری خدمت میں کوئی کسر نہ اٹھا رکھتی تھیں۔ انس کے بڑے بھائی ہمارے لئے کھیت سے کچھ نہ کچھ کھانے کو لاتے تھے۔

دن بہت اچھے گزر رہے تھے۔ انس ہمارے ساتھ اٹھنے بیٹھنے لگا۔ ہمارے ساتھ قریبی جنگل تک بھی کبھی کبھار چلا جاتا۔ آہستہ آہستہ اس نے راتوں کو بھی ہمارے ساتھ سفر کرنا شروع کر دیا۔ یہاں تک کہ رات کو سفر کرتے ہوئے ایک کارروائی میں بھی شریک ہوا۔ اس گاؤں میں مسلمانوں کے ساتھ کچھ ہندو بھی رہتے تھے جن میں گاؤں کا ایک ڈاکٹر بھی تھا۔ اسے انس کے گھروالوں کا مجاہدین کے ساتھ ملنا بالکل پسند نہ تھا۔ اکثر آرمی جب بھی گاؤں میں آتی تو انس کے گھروالوں پر ظلم و ستم کے پہاڑ توڑتی۔ اس بار جب بھارتی فوج نے انس کے گھر پر دھاوا بولا تو اس نے وہی کچھ کیا

تندھے مجاہد کا انتقام

جس کا سامنا پوری وادی کشمیر کے لوگ کر رہے ہیں۔ انہوں نے انس کے گھر داخل ہو کر مار پیٹ کی۔ گھر کو آگ لگا دی، بہنوں کی عصمت دری کی اور انس کے بڑے بھائی کو گرفتار کر کے لے گئے۔ انس ابھی بچہ تھا مگر ان حالات نے اس کے ننھے دل و دماغ پر گہرے اثرات مرتب کئے۔ اس نے بھارتی فوج سے اس سب کا بدلہ لینے اور انہیں ذلیل کرنے کا عہد کیا۔

پھر انس ضد کرنے لگا کہ اسے فوجیوں کے خلاف کارروائی میں شریک کیا جائے۔ آخر وہ موقع آ ہی گیا

تمام لوگ بڑے گراؤنڈ میں آجائیں..... کوئی بھی گھر میں نہ رہے سارے لوگ اپنا اپنا کام چھوڑ کر باہر جمع ہو جائیں۔

ان آوازوں کے ساتھ مسجد کے سپیکر گونجنے لگے۔ فوجی گاڑیاں گاؤں میں داخل ہو گئیں۔ فوجیوں نے اترتے ہی گاؤں کا گھیرا کر لیا اور لوگوں کو ڈرا دھمکا کر بڑے گراؤنڈ کی طرف جمع ہونے کے لئے دباؤ ڈالنے لگے۔

لوگ بے چارے ڈرے سہمے آہستہ آہستہ اپنے اپنے کام کاج چھوڑ کر گراؤنڈ کی طرف بڑھنا شروع ہو گئے۔ سکول کے بچے کھیتوں میں کام کرنے والے لوگ اور گھروں میں کام کرنے والی عورتیں اپنا سارا کام کاج چھوڑ کر گھروں سے باہر نکل آئیں۔

لوگ بظاہر تو فوجیوں کی بات مان کر گراؤنڈ کی طرف بڑھ رہے تھے۔ مگر ان کے دل ڈرے ہوئے، سہمے ہوئے اور آنکھیں فوجیوں کی جانب لگی ہوئی تھیں کہ آج پھر کوئی اپنا ان سے جدا نہ ہو جائے۔ ان کے گھروں کو آگ نہ لگادی جائے۔ ان کی مسجد کو شہید نہ کر دیا جائے۔ بچے اپنے سکول کو آخری نظروں سے دیکھ رہے تھے کہ پتہ نہیں یہ انہیں دوبارہ دیکھنا نصیب ہو یا نہ ہو۔

مقبوضہ جموں و کشمیر کے ایک گاؤں کی یہ حالت پندرہ دن میں ایک دفعہ تو ضرور ایسی ہی ہوتی ہے۔ یہاں کے باسیوں کو یہ سب سہنے کی عادت ہو چکی ہے۔ اس گاؤں کے باسیوں میں ایک بچہ انس بھی تھا۔ انس کی عمر 12 سال تھی۔ وہ دوسرے بچوں کی طرح روزانہ سکول جاتا تھا۔

انس اپنی کلاس کا لائق بچہ تھا۔ امتحانوں میں ہمیشہ اچھے نمبر لیتا۔ پڑھائی کے علاوہ دوسرے مشاغل جو پڑھائی سے متعلق ہوں، تقریری مقابلہ، بزمِ ادب اور کھیل کود کے میدان میں بھی نمایاں پوزیشن لیتا۔

وہ بالکل چھوٹا تھا جب ہم اس کے گھر جاتے۔ اس کی والدہ اور والد ہم سب بھائیوں سے شدید محبت رکھتے تھے۔ جب بھی ہمارا گزر اس گاؤں سے ہوتا ہم سب بھائی ان کے گھر ضرور جاتے۔ ان کی والدہ ہمیں

السلام علیکم ورحمۃ اللہ وبرکاتہ

امید ہے ایڈیٹر بھیا صحت اور ایمان کے سنہرے موتی چن رہے ہوں گے اور سنہرے موتی ہی کی طرح روضہ کو بھی روشن کرنے میں مصروف ہوں گے اور ہماری پیاری ”ردی کی ٹوکری“ کرارے صفوں کا خوشی سے دل کھول کر استقبال کر رہی ہوگی۔ شمارہ 154 ہمیں 11 اکتوبر کی بجائے 18 اکتوبر کو ملا جو ہمیں ناگوار گزرا۔ لیکن پھر روضہ تھا اور لگے پڑھنے۔ ٹائٹل دیکھ کر واقعی ہمیں حضرت ابراہیم علیہ السلام کی قربانی یاد آگئی۔ انوکھا امتحان کہانی اچھی لگی۔ پھر دوڑے دوڑے سچائی کا انعام پر پہنچے۔ ابھی کچھ حصہ ہی پڑھا تھا کہ نتیجہ تقریباً سمجھ آ گیا اور ہم مسکرا دیئے۔ باقی تمام شمارہ ہی اچھا تھا۔ دعا ہے کہ اللہ روضہ کو صحیح معنوں میں سنہرے موتی ہی کی طرح بنائے جس سے لوگ علم حاصل کریں۔ (آمین)

والسلام

(اخت عبداللہ صغیر۔ نیوچاکرہ راولپنڈی)

☆☆☆☆☆

السلام علیکم ورحمۃ اللہ وبرکاتہ

جی جناب ہماری محنت پتہ نہیں رنگ

لائے کہ نہ لائے کیونکہ بھائی ایڈیٹر کا ماٹو جو ہوا..... لکھتے اور لکھتے جائیے..... وہ ہے ناگلی محلوں کا چوکیدار..... رات کو گلیوں میں آوازیں لگاتا ہے..... جاگتے رہنا..... یعنی یہ چوکیدار کافرہ..... ایڈیٹر بھائی بھی ہم سے نعرہ لگواتے ہیں..... لکھتے رہنا..... چاہے شائع نہ ہو ہمارا کچھ بھی..... ویسے ہمیں اندازہ ہے کہ آپ ہمارا خط پڑھتے ہوئے مسکرا رہے ہیں..... ایڈیٹر بھائی دیکھ لیں کہ کہیں آپ مسکراتے ہوئے ٹوکری صاحبہ نہ دیکھ رہی ہو..... اور قاری حضرات اپنے آس پاس دیکھ لیں کہ کوئی نہیں پاگل نہ سمجھ رہا ہو..... جی تو کر لی تسلی..... تو پھر اب پڑھیں ہماری..... آپ کی لاڈلی باسکٹ میڈم اور آپ ہمارے خطوں کا خون جو کرتے ہیں..... ساری

محنت اکارت..... اف خدا یا! اتنی محنت سے اتنے صفحے ضائع کر کے دماغ کھپا کے..... کیا ملا؟..... سوائے بے قدری کے..... بھئی ہم کوئی ویلے نہیں ہیں..... ہم بھی مصروف بندے ہیں..... لہذا لحاظ رکھا جائے..... ہمارے اوپر امریکہ نہ بنا کریں..... بھئی ہم بھی کوئی اہمیت رکھتے ہیں..... داد دیں ہمیں کہ لکھ لکھ کے ہماری بانہیں درد سے کانپ رہی ہیں..... اور سر چکرا کر رہ گیا ہے..... اور پھر بھی ہمت ماری کر رہے ہیں..... میرا خیال ہے جو بھی نہیں رہنمائی ہوگی آپ کے کانوں پر اب بھی (سر میں نہیں ہے اس لئے کان پر بھی نہیں



رہنمائی)..... خیر ہم اب آپ کے پاس یہ جواز نہیں رہنے دیں گے..... کہ آپ کے سر میں جوئیں نہیں ہیں (کیا جوئیں پارسل کر رہے ہیں آپ؟؟؟) قہقہہ مت لگائیں کیونکہ ٹوکری صاحبہ ناراض ہو جائیں گی..... ویسے وہ خوش کب ہوتی ہیں اتنا ضرور بتائیے گا (ڈاک کھلنے کے وقت)..... آخر میں اب ہم اس دعا کے ساتھ اپنے خط کا اختتام کرتے ہیں کہ..... خدا ٹوکری کا پیٹ ہمیشہ کے لئے خراب کر دے۔ آمین (ہمیشہ شکوت۔ گوجرہ)

☆☆☆☆☆

السلام علیکم ورحمۃ اللہ وبرکاتہ

محترم جناب ایڈیٹر بھیا! مجھے تو پکا یقین ہے کہ آپ ایمان و صحت کی حالت میں ہوں گے۔ خبردار تو

نہیں ہوں گے خبردار کرنا ہی پڑے گا۔ مجھے امید ہے کہ آپ میرا یہ خط ضرور شائع کریں گے۔ میری اس امید پر پانی پھیر کے دھلائی نہ کر دینا۔ بڑی مہربانی آپ کی جناب..... اس رسالے کو پڑھنے سے جو بات مجھے محسوس ہوئی ہے وہ یہ کہ یہ رسالہ نہ صرف بچوں کی جسمانی و روحانی تربیت کرتا ہے بلکہ یہ بچوں کے لئے تعلیمی سلسلہ بھی ہے..... وہ کیسے؟

جی جناب! میں ہوں بتانے والی ذرا سا صبر کریں اور حوصلہ رکھیں..... میں آپ کو بتاتی ہوں کہ وہ کیسے؟ وہ اس طرح کہ جو کتابیں ہم بچوں کو سکول میں پڑھاتے ہیں ان کتابوں میں سے کچھ کتابوں کا مجموعہ اس رسالے میں ہے۔ یقیناً آپ پھر سوچ میں پڑ گئے ہوں گے کہ سولہ صفحوں پر مشتمل یہ رسالہ سکول کی کتابوں کا مجموعہ؟

جی جناب یہ ہے رسالہ..... آپ خود دیکھ لیں کہ

☆..... اسلامیات..... اسلامی واقعہ

☆..... اردو..... کوئی نئی کہانی یا واقعہ

☆..... سائنس..... بچوں کی سائنس

☆..... ڈرائنگ..... تصویری نمائش

☆..... جنرل ناٹج..... گلدستہ روضہ

☆..... معاشرتی علوم..... کوئی تاریخی واقعہ

اوہ! ہمیں تو بریک بھی ہوتی ہے بھئی ہم اس میں پزل گیم کھیلے ہیں۔ یہ سلسلہ کتنا اچھا ہے مجھے بہت پسند آیا ہے۔ بریک میں ہم کبھی کبھی پھل سبزیاں بھی کھاتے ہیں اور ان کی غذائیت اور فوائد کے بارے میں بھی جانتے ہیں۔

یہ چھوٹا سا رسالہ ایک وقت میں ہی اتنی زیادہ معلومات فراہم کر دیتا ہے۔ اس رسالے کو اللہ تعالیٰ دن گنی رات چگنی ترقی عطا فرمائے۔

(اخت ابو محمد۔ استقلال آباد سرگودھا)

ایک شخص کو پناہ دے رکھی ہے اور علیؑ اسے قتل کرنا چاہتے ہیں۔ رسول اللہؐ نے فرمایا: اے ام ہانی! جسے تم نے پناہ دی اسے ہم نے پناہ دی اور جسے تم نے جان کی امان بخشی اسے ہم نے بھی امان بخشی۔

چنانچہ سیدہ ام ہانی نے حضرت علیؑ کو چھوڑ دیا۔ پھر رسول اللہؐ نے فرمایا: اے علی! تم پر ایک عورت غالب آگئی۔

حضرت علیؑ نے کہا: یا رسول اللہؐ اس عورت نے اتنی مضبوطی سے مجھے پکڑا کہ میں تو اپنا پاؤں بھی زمین سے نہ اٹھا سکا۔ نبیؐ یہ سن کر ہنس پڑے اور

فرمایا: ”ابو طالب کی ساری اولاد بہادر ہے“ (بحوالہ: سیرت ابن ہشام 4/19۔ طبقات ابن سعد 2/110) (اخت عبداللہ صغیر۔ نیوچاکرہ راولپنڈی)

حضرت قیس بن ابی حازمؒ کا بیان ہے ہم خواب بن ارتؒ کے پاس گئے جن کے پیٹ کو بیماری کی وجہ سے سات جگہ سے داغا گیا تھا تو فرمانے لگے کہ اگر رسول اللہؐ نے موت مانگنے سے منع نہ فرمایا ہوتا تو میں موت کے لئے ضرور دعا کرتا۔ (مسلم)

یعنی بیماری سے گھبرا کر موت کی دعا کرنا جائز نہیں۔

اپنے اہل و مال کے لئے بددعا

حضرت جابرؒ سے روایت ہے کہ نبیؐ نے فرمایا:

اپنی اولاد اور نہ ہی اپنے مال و دولت کے لئے بددعا کرو کہیں یہ نہ ہو کہ وہ ایسی گھڑی ہو جس میں اللہ تعالیٰ دعا کو رد نہیں فرماتے۔ آپ کے منہ سے بددعا نکلے اور اللہ تعالیٰ قبول فرمائے اور وہ چیز تباہ و برباد ہو جائے۔ (صحیح مسلم)

اللہ تعالیٰ ہمیں صحیح معنوں میں دعا مانگنے کی توفیق عطا فرمائے اور مذکورہ احادیث پر عمل کرنے کی توفیق عطا فرمائے۔ آمین ثم آمین (مسفرہ ناصر۔ ہارون آباد)

لئے آگے بڑھے۔ ام ہانیؓ نے دوڑ کر ان کا ہاتھ پکڑ لیا اور کہنے لگیں۔ اللہ کی قسم! آپ اسے قتل نہیں کر سکتے کیونکہ میں نے اسے پناہ دے رکھی ہے۔

حضرت علیؑ نے اپنے آپ کو بہن کے قبضہ



سے چھڑانا چاہا تو انہوں نے مزید مضبوطی سے ان کا ہاتھ پکڑ لیا۔ اتنے میں نبیؐ تشریف لائے اور یہ منظر دیکھ کر مسکرانے لگے۔ ام ہانی نبیؐ سے کہنے لگیں: یا رسول اللہؐ آپ دیکھ رہے ہیں میں نے حسنۃً و قینا عذاب النار۔

(صحیح مسلم)

بخار کو گالی دینا

حضرت جابرؒ سے روایت ہے کہ نبیؐ ام مہیبؓ کے ہاں تشریف لے گئے تو وہ کراہ رہی تھیں۔ آپؐ نے دریافت کیا کہ کیا بات ہے؟ انہوں نے کہا کہ بخار ہو گیا ہے۔ اللہ اسے غارت کرے تو آپؐ نے فرمایا:



”بخار کو گالی مت دو یہ تو انسان کے گناہوں کو ایسے ختم کر دیتا ہے جیسے لوہار کی بھٹی لوہے کے زنگ کو دور کر دیتی ہے۔“ (مسلم)

جلدی موت کی دعا کرنا

فتح مکہ کے روز بنو مخزوم کے دو آدمیوں نے ام ہانی بنت ابی طالب کے گھر میں پناہ لی۔ ان میں سے ایک حارث بن ہشام مخزومی تھا۔ حارث ام ہانیؓ کے سرسالی رشتہ داروں میں سے تھا۔

اسی دوران ان کے بھائی حضرت علی بن ابی طالبؑ ان کے پاس آئے تو ام ہانیؓ نے ان کو بتایا کہ انہوں نے ایک مشرک کو پناہ دی ہے۔ یہ مشرک بھی کوئی عام آدمی نہ تھا۔ کفر کے بہت بڑے سرغنہ ابو جہل کا بھائی تھا۔ حضرت علیؑ نے کہا: اللہ کی قسم! میں اس دشمن کو ضرور قتل کروں گا۔ پھر اسے قتل کرنے کے

لئے تلوار سونت لی۔ یہ دیکھ کر حضرت ام ہانیؓ نے کہا کہ بھائی! ایسا نہ کرنا! یہ میری پناہ میں ہے۔ اس کو میں نے پناہ دی ہے لیکن حضرت علیؑ نے اپنی بہن کی بات پر کوئی دھیان نہیں دیا اور حارث کو قتل کرنے کے

پیارے ساتھیو! ہمیں ہمیشہ اللہ تعالیٰ سے اچھی اچھی دعائیں مانگی چاہیں۔ خوب گڑگڑا کر اور عاجزی و انکساری کے ساتھ تاکہ اللہ تعالیٰ ہماری دعاؤں کو شرف قبولیت بخش دیں۔ کچھ دعائیں ایسی بھی ہیں جن کے مانگنے سے اللہ کے رسول حضرت محمدؐ نے منع فرمایا ہے۔ یعنی کسی بھی شخص کا اللہ تعالیٰ سے یہ دعا کرنا کہ اے اللہ! میرے گناہوں کی سزا مجھے دنیا میں ہی دے لے تاکہ میں آخرت کے عذاب سے بچ سکوں۔

نبیؐ نے ایسی دعا کرنے سے منع فرمایا ہے۔ حضرت انسؓ سے روایت ہے کہ نبیؐ ایک مسلمان کی عیادت کے لئے گئے جو بیماری کی وجہ سے نہایت ہی کمزور ہو چکا تھا۔ آپؐ نے اس سے پوچھا کہ آپ کوئی دعا کرتے ہو؟

اس نے جواب دیا جی ہاں! میں دعا کرتا تھا کہ اے اللہ! جو سزا تو مجھے آخرت میں دینا چاہتا ہے وہ مجھے دنیا میں ہی دے دے۔ آپؐ نے فرمایا: سبحان اللہ! آپ میں اتنی طاقت کہاں کہ اللہ تعالیٰ کا عذاب جھیل سکوں آپ نے یہ دعا کیوں نہیں کی

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ

پیاز کاٹنے سے آنسو کیوں نکلتے ہیں؟؟؟

پیاز کاٹنے سے آنکھوں سے بے اختیار پانی قطروں کی صورت میں گرنا شروع ہو جاتا ہے۔ کبھی آپ نے سوچا ہے کہ آخر پیاز میں ایسی کیا بات ہے کہ آنکھوں سے آنسو آنے لگتے ہیں۔

دراصل پیاز بہت سے گندھک کے مرکبات کا مجموعہ ہے۔ مثال کے طور پر میتھائل ڈائی سلفائیڈ، میتھائل ٹرائی سلفائیڈ، پروپائل ٹرائی سلفائیڈ وغیرہ۔ یہ تمام مرکبات جو کہ گندھکی مرکبات کہلاتے ہیں بے انتہا بدبودار اور حساس جلد کو لگنے والے ہوتے ہیں۔ چونکہ آنکھ اعضائے جسمانی میں سے حساس حصہ ہے اس لئے جب پیاز کاٹا جاتا ہے تو یہ مرکبات آنکھ میں داخل ہو کر جلن پیدا کرنے کا موجب بنتے ہیں۔ جب تیز بدبودار مرکبات آنکھ کی سطح سے ٹکراتے ہیں تو اس کی جھلی میں سوزش پیدا کرتے ہیں لہذا آنکھ کو صاف کرنے کے لئے آنسو نمودار ہوتے ہیں۔ آنسو بے حد رفیق مانع جات ہیں جو آنکھوں کو گیلا اور صاف رکھنے کا موجب ہیں۔ جب آنسو کی مقدار جلد میں کثیر ہو جاتی ہے تو یہ آنکھ سے باہر بہہ جاتے ہیں۔ اب ہم آپ کو بتاتے ہیں کہ پیاز کو آنسو بہائے بغیر کیسے کاٹ سکتے ہیں!

ہو گئے ہیں تیار سننے کے لئے؟ اچھا تو سنیں

۱۔ پیاز کاٹنے کے لئے تیز چھری کا استعمال کریں تاکہ اس کے کم سے کم خلیے کٹیں اور گندھک کی یہ گیسیں کم خارج ہوں۔

۲۔ کاٹنے سے پہلے پیاز کے دو یا چار ٹکڑے کر کے پانی میں کچھ دیر کے لئے بھگو لیں تاکہ یہ مرکبات بالکل پانی میں حل ہو جائیں۔

۳۔ کاٹنے سے پہلے پیاز کو فریزر میں اچھی طرح ٹھنڈا کر لیں۔

۴۔ پیاز کاٹتے ہوئے تیز پنکھا چلائیں تاکہ یہ گیسیں جلد اڑ جائیں۔

(بنت حکیم عبد المجید۔ سادو گورائیہ)

